

Доколку купувачот е заинтересиран за купување Модуларна **кујна од ЈЕЛА , Јагодина** , контактира со продавач , кој му ги објаснува условите :

1. Измерен простор и скица на рака со димензии : ширина , висина , греди .
2. Фотографија од просторот .
3. Позиција на довод и одвод на вода .
4. Позиција на струја , штекери и осветлување .
5. Барана позиција на фрижидер , аспиратор , шпорет, или индукциска плоча и рерна , садомашина и други електрични апарати.
6. Доколку има прозорец во делот на кујната , позиција и димензии на истиот .

Продавачот во согласност со барањата на купувачот (кои треба да бидат оставени во прилог) изработува профактура / нарачка , а купувачот ја потпишува истата и потпишува 2 договора, и уплата на најмалку 30% капар за да се нарача кујната .

1. Договор за изработка на проект и 2. Договор за продажба на мебел , (во прилог)

Профактура / нарачка е основа за изготвување на проект 2Д скица и понуда 3Д слика (рендер), Доколку по изработката на 3Д скицата - рендер купувачот не изврши набавка и купување на мебел, а сака да ја подигне изработената 3Д скица-рендер со потпишување на договор се согласува да плати сума од 6.000,00 денари за извршената работа.

Изработената 3Д скица – рендер се добива по извршената уплата на договорената сума.

Во случај на прифаќање на целосната понуда и извршената нарачка и купување на мебел од ФОРМА НОВА и по уплатата на најмалку 30% капар од целокупната сума на извршената Профактура/Нарачка, пред да се нарача, доколку е можно монтер оди на увид и преглед во просторот на доставените димензии во согласност со купувачот, доколку адресата на просторот за кој се набавува и купува мебелот не надминува радиус од 30 километри од продажната единица каде се врши нарачката.

Во случај да просторот за кој се набавува и купува мебелот надминува радиус 30 км од продажното место каде се врши нарачка договорните страни се согласни како точни и неспорни да бидат земени во предвид димензиите приложени од страна на купувачот .

Купувачот нарачува и купува мебел врз основа на претходно изработена Профактура/ Нарачка 2Д и 3Д Скица, изработени врз основа на предходно доставени димензии.

Со потпишување на договор купувачот недвосмислено се согласува дека во конкретниот случај се работи за специјална нарачка, изработена по негово барање, со специјални димензии и изјавува дека по ниту еден основ нема да може да се откаже од истата или да ја менува, да не ја подигне , како и да го врати мебелот по нарачка , по неговото изведување и монтирање во просторот, а доколку по било кој основ се откаже од наведената Нарачка се согласува на продавачот да му го плати во целост договорниот износ согласно Профактура / Нарачка .

Доставата и монтажата на мебелот се врши во рок од 30 до 45 дена по нарачката , а целосно платениот мебел може се чува во магацинот на ФОРМА НОВА најмногу 90 дена по известувањето на купувачот за пристигнувањето на мебелот. Известување за пристигнување на мебелот ќе биде извршено телефонски .

Во случај по истекот на 90 дена мебелот се уште не е монтиран и доставен поради причини предизвикани од страна на Нарачателот, на истиот ќе му биде фактуриран износ од 300 денари за секој поминат ден, и истиот износ треба да се плати пред достава / подигање на кујната .

Најмалку 2 дена пред договорениот ден на достава и монтажа на мебелот потребно е да биде извршена уплатата на целосната купопродажна цена, во спротивно нарачаниот мебел нема да биде доставен и монтиран.

Доставата е бесплатна на нарачаните производи на целата територија на Македонија.

Доставата на нарачаниот мебел се врши до влезот на станбениот објект под услов доколку до местото на достава може непречено да се дојде со доставното возило и помошните средства за достава.

Купувачот е должен сам да го внесе и да го качи по скали нарачаниот мебел до местото определено за монтажа на истиот.

Под монтажа се подразбира склопување, заштрафување на мебелот и негово закачување на зид доколку тоа е потребно.

При монтажа лесонитот не се сече на водоинсталациите и електричните инсталации. Кај елементите за вградени електрични уреди не се поставува лесонит. При монтажа работната плоча не се сече за поставување на садопери и електрични апарати, освен во случај кога тие се купени од ФОРМА НОВА .

При вршење на нарачка и купување на мебелот постои можност да бидат нарачани и купени и садопери, батерии и електрични апарати.

Со потпишување на договор купувачот прифаќа да доколку купи садопери од ФОРМА НОВА , батерии, електрични апарати и притоа сака истите да му бидат монтирани од страна на ФОРМА НОВА плати износ од 500,00 денари по производ за монтажа. Доколку не се купени во ФОРМА НОВА истите не се сечат и монтираат .

При монтажа на електричните уреди купени од ФОРМА НОВА или од друг продавач , нашите вработени не вршат спојување на апаратите со струја, енергенти, довод и одвод на вода.